

## बैगा-मजदूरों ने लगाया खदान मालिक पर शोषण का आरोप



### छत्तीसगढ़ संवाददाता

कवर्धा, 18 मार्च। दलदली के बाक्साइड खदान में कार्यरत बैगा-मजदूरों ने खदान मालिक पर शोषण का आरोप लगाया है। महावीर मिनलस बाक्साइड पत्थर खदान पर काम करने वाले मजदूरों ने बताया कि उक्त खदान मालिक के द्वारा किसी भी प्रकार के सुविधा नहीं दी जा रही है। मजदूरों का कहना है कि यहाँ पर मालिक नहीं आता है उनके मुनीम रहते हैं। 'छत्तीसगढ़' ने यहाँ के मुनीम मोहनता और राजू से खदान में दी जाने वाली सुविधा पर चर्चा की तो किसी तरह की जानकारी देने से इंकार कर दिया।

मजदूरों के लिए दोपहर में खाना खाने बैठने के लिए किसी तरह की छाया की व्यवस्था नहीं है। मजदूरों को झूलसती धूप में ही खाना खाने बैठना पड़ता है। मजदूरों का कहना है कि उक्त खदान मालिक ने सुरक्षा के लिए हेलमेट, चश्मा, जूता तथा अन्य किसी भी प्रकार के साधन उपलब्ध नहीं कराया गया है। उक्त खदान में बैगा आदिवासी महिला मजदूर भी बाक्साइड पत्थर तोड़ने के काम करती हैं परन्तु खदान स्थल के आस-पास इनके बच्चों के लिए कोई झूला घर नहीं बनाया गया है, महिला मजदूर

अपने बच्चों को पीठ में लादकर पत्थर तोड़ने की काम करती हैं।

यहाँ के मजदूर गंगाराम कुकतीसरई निवासी का कहना है कि वह अपने चार साथियों के साथ बाक्साइड पत्थर तोड़ने का काम करते हैं, एक दिन में लगभग सोलह टन पत्थर तोड़ते हैं, उन्हें उक्त खदान मालिक के द्वारा 49 रुपये प्रतिटन के हिसाब से भुगतान किया जाता है। उन्होंने बताया कि कई दफा खदान मालिक से मजदूरी दर बढ़ाने के लिए निवेदन किया जा चुका

है परन्तु खदान मालिक द्वारा यह कहा जाता है कि ज्यादा मजदूरी की मांग करो गें तो काम पर नहीं रखा जायेगा, जितना रुपये दिया जा रहा है उसी में चुप-चाप काम करना है तो करते रहिए। यहाँ काम करने वाले मजदूर लक्ष्मण काम के यलारी, भदुलाल कुकतीसरई, धनसिंह बैगा तरे गाँव, प्रेमसिंह बैगा मुकाम, सपथ सिंह बैगा मुकाम, देवसिंह बैगा मुकाम, गणेश सिंह बैगा दलदली, सुधराम बैगा चितनबचना और शैलुसिंह बैगा दरई ने बताया कि 49 रुपये प्रतिटन के हिसाब से बाक्साइड पत्थर तोड़ने के

लिए मजदूरी भुगतान दिया जाता है। उन्होंने बताया कि उनके नाम से दुर्घटना बीमा नहीं कराया गया है और ना ही भविष्य निधि राशि की कटौती किया जाता है। इन मजदूरों ने बताया कि चोट-मोच आने पर किसी प्रकार की कोई सुविधा उपलब्ध नहीं है।



यह कहा जाता है कि ज्यादा मजदूरी की मांग करो गें तो काम पर नहीं रखा जायेगा, जितना रुपये दिया जा रहा है उसी में चुप-चाप काम करना है तो करते रहिए। यहाँ काम करने वाले मजदूर लक्ष्मण काम के यलारी, भदुलाल कुकतीसरई, धनसिंह बैगा तरे गाँव, प्रेमसिंह बैगा मुकाम, सपथ सिंह बैगा मुकाम, देवसिंह बैगा मुकाम, गणेश सिंह बैगा दलदली, सुधराम बैगा चितनबचना और शैलुसिंह बैगा दरई ने बताया कि 49 रुपये प्रतिटन के हिसाब से बाक्साइड पत्थर तोड़ने के

### 4 ट्रेक्टर जब्त

रायगढ़, 18 मार्च। तालाब से अवैध मिट्टी उत्खनन करने के मामले में खनिज विभाग ने एक व्यक्ति के खिलाफ खनिज गौण अधिनियम के तहत कार्रवाई की है। विभाग ने छापामार कार्रवाई के दौरान मौके से एक जेसीबी सहित चार ट्रेक्टर ट्राली जब्त किया है। जांजगीर-चांपा जिले के मालखरीदा निवासी मोतीलाल गबेल द्वारा कई दिनों से खरसिया के मेमर तालाब में मिट्टी का अवैध उत्खनन किया जा रहा था। इसकी शिकायत जिला खनिज विभाग को मिली थी। इस पर खनिज विभाग ने मेमर तालाब में छापामार कार्रवाई की और एक जेसीबी व चार ट्रेक्टर-ट्राली को जब्त किया।

### नहीं रुका प्रदूषण

रायगढ़, 18 मार्च। घरघोड़ा के रामेश्वर फेकट्टी के द्वारा पर्यावरण प्रदूषण फैलाने का आरोप लगाते हुए ग्रामीणों ने पिछले दिनों कार्रवाई की मांग की थी। जिस पर तत्कालीन कलेक्टर मुनीष कुमार त्यागी के ने उक्त फेकट्टी पर प्रदूषण रोकने की कार्रवाई की थी। लेकिन कुछ दिन बाद ही स्थिति जस की तस हो गई है। बजरंग दल के घरघोड़ा प्रमुख संजय होता ने विज्ञप्ति जारी कर शीघ्र इस पर उचित कार्रवाई नहीं होने पर आंदोलन की चेतावनी दी है। ज्ञात हो कि उद्योग के चिमनियों से निकलने वाले धुंए से वायु प्रदूषण के साथ जल भी प्रदूषित हो रहा है। रामेश्वर फेकट्टी के पास मानव पिकनिक स्थल है जहाँ वर्ष भर घरघोड़ा क्षेत्र के रहवासी आया करते थे। रामेश्वर के बगल से गुजरने वाली जीवनदायिनी कुरकुट नदी पर नहाने, खाना बनाने व पीने तक के लिए नदी के पानी का इस्तेमाल करते थे परंतु अब उद्योगों ने नदी का यह हाल कर दिया है कि कुरकुट का पानी नहाने योग्य भी नहीं है।

### बैठक 30 को

राजनांदगांव, 18 मार्च। कलेक्टर सिद्धार्थ कोमल सिंह परदेशी की अध्यक्षता में जिला जल उपयोगिता समिति की बैठक 30 मार्च को दोपहर 2 बजे से बुलाई गई है। संयुक्त जिला कार्यालय में होने वाली इस बैठक में पेयजल एवं निस्तार के संबंध में चर्चा की जाएगी।

### नारी शक्ति सम्मान समारोह 19 को

रायपुर, 18 मार्च। प्रदेश कांग्रेस कमेटी शुक्रवार को धरसीवा क्षेत्र के ग्राम गुमा में नारी शक्ति सम्मान समारोह का आयोजन करने जा रही है। इस आयोजन के दौरान विभिन्न क्षेत्रों में विशिष्ट कार्य के लिए महिलाओं का सम्मान किया जाएगा। महिला कांग्रेस कार्यकारी प्रदेश अध्यक्ष कल्पना पटेल ने कार्यक्रम की तैयारी के संबंध में सभी प्रदेश पदाधिकारी एवं जिला अध्यक्षों की बैठक की जिसमें जिला अध्यक्षों, प्रदेश पदाधिकारी एवं ब्लाक अध्यक्षों को ग्राम स्तर तक संगठन की गतिविधियों तेज करने एवं पार्टी के 125 वर्ष पूर्ण होने पर ब्लाक जिला एवं प्रदेश स्तर पर पार्टी के गौरव पूर्ण इतिहास की जानकारी देने हेतु परिसंवाद एवं गोष्ठियां करने के निर्देश दिए।

### आवेदन आमंत्रित

बैकुंठपुर, 18 मार्च। जिला खाद्य अधिकारी श्रीमती नीलम एस्म ने बताया जिला उपभोक्ता फोरम में 1 पुरुष सदस्य की नियुक्ति के लिए 25 मार्च तक आवेदन आमंत्रित किये गये हैं।

### ट्रेफिक व्यवस्था सुधारने मुहिम

रायगढ़, 18 मार्च। लंबे समय से बदहाल ट्रेफिक व्यवस्था को दुरुस्त करने के निर्देश पर पुलिस विभाग ने मुहिम छेड़ दी है और ट्रेफिक व्यवस्था सुधारने अपनी कार्रवाई तेज कर दी है।

औद्योगिक नगरी के रूप में विकसित होने के बाद शहर का तो विकास हुआ पर ट्रेफिक में कोई सुधार नहीं हो पाया। नियमों का उल्लंघन करने वाहनधारी व जगह जगह ट्रेफिक जाम की स्थिति आज भी निरंतर नजर आ रही है। सड़कों पर खड़ी बेतरतब वाहन तथा चारपहिया वाहनों की रेलपेल में आज भी शहरवासी हलाकान हैं। इस बदहाली को गंभीरता से लेते हुए नवपदस्थ कलेक्टर अशोक अग्रवाल ने व्यवस्था सुधारने के कड़े निर्देश जारी किए हैं। 112 मार्च को प्रशासनिक अमला सड़क पर उतरा और कलेक्टर एसपी महापौर निगम आयुक्त सहित अन्य अधिकारी ने शहर पर भ्रमण कर वस्तु स्थिति से वाकिफ हुए तथा जिसके बाद कलेक्टर अशोक अग्रवाल यातायात व्यवस्था सुधारने

### मारपीट में घायल

युवक की मौत रायपुर, 18 मार्च। मारपीट के बाद उपचार के लिए अम्बेडकर अस्पताल में दाखिल कराए गए एक युवक की गुरुवार को मौत हो गई।

कुम्हारपारा, नारायणपुर निवासी राजेश पाण्डेय को विगत 10 मार्च को अम्बेडकर अस्पताल में दाखिल कराया गया था। पुलिस ने बताया कि राजेश विगत 7 मार्च को घर से मेला देखने के लिए पड़ोस के गांव गया था। दो दिनों तक वापस नहीं लौटने पर परेशान परिजनों ने उसकी गुमशुदगी की रिपोर्ट नारायणपुर थाने में तर्ज कराने पहुंचे परिजनों को पता चला कि मेले के दौरान हुई मारपीट की घटना में कुछ युवक गंभीर रूप से घायल हैं और उन्हें उपचार के लिए अम्बेडकर अस्पताल भेजा गया है। पुलिस आरोपियों के खिलाफ हत्या का मामला दर्ज कर उन्हें तलाश रही है।



रायपुर। विभिन्न समस्याओं को लेकर संयुक्त किसान मोर्चा ने विधानसभा घेरने के लिए जैसे ही कूच किया पुलिस ने बैरिकेड लगाकर अवंति बाई लोधी चौक पर उन्हें रोक लिया।

## पेयजल समस्या निराकरण के लिए बना नियंत्रण कक्ष

### छत्तीसगढ़ संवाददाता

बैकुंठपुर, 18 मार्च। जिले में पेयजल उपलब्धता की स्थिति पर सतत निगरानी रखने तथा पेयजल प्रदाय से संबंधित शिकायतों का पंजीयन कर उनके तत्काल निराकरण हेतु जिला एव उप खण्ड स्तर पर कंट्रोल रूम स्थापित किया गया है। लोक स्वास्थ्य यांत्रिकी विभाग के कार्यपालन अभियंता ने बताया है कि जिले में पेयजल संबंधी शिकायतों के निराकरण हेतु खण्ड एवं उप खण्ड स्तर पर भी कंट्रोल रूम स्थापित कर दिया गया है।

कंट्रोल रूम हेतु कर्मियों की ड्यूटी लगायी गयी है। जिले के खण्ड कार्यालय के लिए मानचित्रकार बी पी शर्मा को प्रभारी तथा सहायक ग्रेड 2 एस एल महिलांगों को सहायक प्रभारी नियुक्त किया गया है। इसी प्रकार उप खण्ड बैकुंठपुर हेतु सहायक अभियंता वी के मिश्रा को प्रभारी तथा उप अभियंता जनकपुर कृष्ण कुमार सोनी को सहायक प्रभारी नियुक्त किया गया है। उप खंड मनेंद्रगढ़ हेतु सहायक अभियंता एल पी चौहान को प्रभारी तथा उप अभियंता खडगांव के के सोनी को सहायक प्रभारी नियुक्त किया गया है। उन्होंने बताया कि हैंडपंपों के संधारण हेतु उपखंड स्तर पर दो मोबाइल यूनिट का गठन किया गया है। हैंडपंप

बिगड़ने की सूचना प्राप्त होते ही 24 घंटे के अंदर हैंडपंप सुधारने की दिशा में कार्यवाही की जायेगी। कार्यपालन अभियंता ने जिले के नागरिकों से अपील की है कि हैंडपंप खराब होने की स्थिति में स्थानीय मैकेनिकों जनपद मुख्यालयों विभागीय खण्ड कार्यालय एवं विभाग के उप खण्ड कार्यालय में सूचना दे। उन्होंने यह भी बताया कि जनपद पंचायत कार्यालय एवं विभाग के उपखंड कार्यालय में निराकरण हेतु खण्ड की गयी है जिसमें हैंडपंपों के खराब होने की शिकायत दर्ज करा सकते हैं।

### चाकू दिखाकर 15 हजार की लूट

रायपुर, 18 मार्च। पुरानी बस्ती केसरी बगीचा मार्ग पर बीती रात एक युवक लूट का शिकार हो गया। मोटर साइकिल सवार दो युवकों ने उसे रास्ते में रोककर चाकू की नोक पर उससे दस हजार रुपए नगद सहित करीब 15 हजार रुपए के सामान लूट लिए। पाटन, दुर्ग निवासी मनोज साहू बुधवार की रात मोटर साइकिल से दुर्ग जा रहे थे तभी केसरी बगीचा के पास मोटर साइकिल सवार दो युवकों ने उन्हें रोककर चाकू से डराते हुए उनके पास रखे 10 हजार रुपए सहित मोबाइल फोन, सोने की अंगूठी व एटीएम कार्ड लूट कर फरार हो गए।



रायपुर। सामाजिक संस्था प्रिया द्वारा गुरुवार को शहरी विकास योजना और पर्यावरण विषय पर एक परिचर्चा का आयोजन होटल आदित्य में किया गया। परिचर्चा में राजधानी की विकास योजना और विकास में बाधक तत्वों के साथ नगरीय प्रशासन की भूमिका पर विस्तृत चर्चा की गई। इस मौके पर जेएनएनयू आरएम के शहरी विकास परियोजना विशेषज्ञ एमके शर्मा, पेक्स के राज्य प्रबंधक राजपाल, एनआईटी के प्रो. डॉ. समीर वाजपेयी, प्रिया दिल्ली के व्हीएच वाजपेयी व कार्यक्रम अधिकारी सुविज पाठक के फैलन ने विकास योजनाओं में शहरी नागरिक की भागीदारी शामिल करने के विषय में व्यापक नीति तैयार की।

### समापन

बैकुंठपुर, 18 मार्च। शासकीय योजनाओं को जन जन तक पहुंचाने आयोगित भारत निर्माण अभियान मेले का समापन रामानुज मिनी स्टेडियम में 17 मार्च को सरगुजा संभाग आयुक्त एम एस पैकरा के मुख्य आतिथ्य में हुआ। आतिथियों का स्वागत भारत अभियान के संयोजक विकल्प शुक्ला ने किया। स्वागत के पूर्व अतिथियों के द्वारा लोग गीत पर आधारित संस्कृतिक कार्यक्रमों की झलक भी देखी। इस अवसर पर श्री पैकरा ने अपने विचार प्रकट करते हुए कहा कि आयोजित भारत निर्माण प्रदर्शनी का लाभ आम जन को मिलेगा।

**छत्तीसगढ़ गृह निर्माण मंडल संभाग-4, शंकर नगर रायपुर**

विज्ञापन क्र. 179

**निविदा सूचना**

निम्नलिखित कार्य हेतु मंडल में पंजीकृत अ-5 वर्ग ठेकेदारों से दिनांक 16.04.2010 तक 'प्रपत्र-ब' में आइटम रेट आधार पर ऑन लाईन निविदा आमंत्रित की जाती है। **कार्य का नाम:-** (1) डूमरतराई रायपुर में थोक बाजार के अंतर्गत 438 दुकानों का निर्माण कार्य मय स्वास्थ्य रक्षक जल प्रदाय एवं आंतरिक विद्युतीकरण सहित एवं 12 हेक्टे. भूमि का विकास कार्य। **अनुमानित लागत:-** ₹. 4467.00 लाख, **धरोहर राशि:-** ₹. 5.00 लाख। कार्य पूर्ण करने की अवधि 24 माह (वर्षा ऋतु सहित)। (2) बोरियाकला रायपुर में 50 सेडार भवनों का निर्माण कार्य मय स्वास्थ्य रक्षक जल प्रदाय एवं आंतरिक विद्युतीकरण सहित। **अनुमानित लागत:-** ₹. 572.75 लाख, **धरोहर राशि:-** ₹. 2.92 लाख। कार्य पूर्ण करने की अवधि 18 माह (वर्षा ऋतु सहित)। निविदा प्रपत्र ऑन लाईन छत्तीसगढ़ गृह निर्माण मंडल के वेबसाइट <http://cgib.etenders.in> से दिनांक 08.04.2010 से क्रय की जा सकेंगी। अन्य विवरण उपरोक्त वेबसाइट से देखे जा सकेंगे हैं।

## समस्या हिन्दी की नहीं, हिन्दी के दुकानदारों की है: ऋतुपर्ण

### पेज 4 से आगे

कई देशों में चाहे हिन्दी पर्याप्त न बोली जाती हो परंतु वे भारतीय तीज-त्यौहार और पर्व मनाने लग गए हैं। उम्मीद है कि वे धीरे-धीरे हिन्दी पर लौट आएंगे। उन्होंने बताया कि 40-50 वर्ष पूर्व संघर्ष कर जो लोग विदेश चले गए थे उनके बच्चों के सामने आज पहचान का संकट खड़ा हो गया है क्योंकि विदेश में उन्हें प्रादेशिक आधार पर जाना जाता है। अपनी पहचान और अस्मिता को पुख्ता करने के लिए वे अब वे अपने बच्चों को अंग्रेजी के साथ-साथ हिन्दी पढ़ा-लिखा रहे हैं। इसलिए न समझने के बावजूद वे हिन्दी फिल्में खूब देखते हैं। यह दरअसल उनके द्वारा त्रिशंकु न बनने की जदुदोजहद है। भाषा के माध्यम से वे भारतीय और यहाँ की संस्कृति से जुड़ना चाहते हैं। अमेरिका में कुछ स्थानों पर शनिवार-रविवार को स्वयंसेवी संगठन भारी व्यस्तता के बावजूद भारतीयों की नहीं पीढ़ी को हिन्दी सीखा रहे हैं। इसके लिए आवश्यक है कि हिन्दी के पाठ्यक्रम और अन्य पाठ्य सामग्री उनके लिए विशेष रूप से तैयार की

जाए।

वे मानते हैं कि सरकारी प्रयासों से हिन्दी को बड़ा नुकसान पहुंचा है क्योंकि सरकार ने काफी हल्के-फुल्के अनुवादों, कुछ अवसरों पर हिन्दी के कार्यक्रम और अफसरों की नियुक्तियों के अलावा कोई ठोस कार्यक्रम नहीं किया है। विदेशों में भी हिन्दी के नाम पर सरकारी अधिकारी और मंत्री तफरीह करते हैं। हिन्दी के प्रवासी लेखकों के बारे में श्री ऋतुपर्ण कहते हैं कि सिर्फ विदेश में रहकर कोई लेखन प्रवासी लेखन नहीं हो जाता। ऐसा साहित्य जो हम भारत में रहते हुए नहीं कर सकते थे अगर उसकी रचना हम किसी विदेशी धरती पर करते हैं वहाँ प्रवासी लेखन कहलाता है। निर्मल वर्मा के साहित्य का बड़ा हिस्सा सही अर्थों में प्रवासी लेखन कहलाने का हकदार है।

वे इस आरोप को गलत बताते हैं कि जैसा अंग्रेजी के कारण हिन्दी को नुकसान हुआ है वैसा ही हिन्दी ने अन्य भारतीय भाषाओं को हानि पहुंचाई है। उन्होंने कहा कि हम अभी भी मेकाले की दुरभिसंधि से उभर नहीं पाए हैं। दरअसल अन्य

भाषा-भाषी अपनी मातृभाषा के साथ जब दूसरी भाषा सीखते हैं तो वे हिन्दी की बजाय अंग्रेजी का चुनाव करते हैं। अगर आज बांग्लाभाषियों की संख्या कम होती जा रही है तो इसके जिम्मेदार वे खुद हैं न कि हिन्दी। भाषायी आधार पर जनसंख्या जानने की प्रणाली को भी वे दोषपूर्ण बताते हैं उनका कहना है कि जनगणना के वक्त दो भाषाएं जानने वाले अपनी प्रमुख भाषा के अलावा अंग्रेजी बताते हैं और इस तरह सरकारी दस्तावेजों में अंग्रेजी बोलने वालों की संख्या बढ़ी हुई नजर आती है। वरना नहीं सोचा कि हिन्दी भाषियों की संख्या कम हो रही है। अगर ऐसा होता तो आज सारे विज्ञापन हिन्दी में ही क्यों बन रहे हैं? यह डाटाबेस की दोषपूर्ण व्यवस्था है।

श्री ऋतुपर्ण बताते हैं कि अन्य भाषाओं के साहित्यकार भी मानते हैं कि हिन्दी का जो विस्तार है वह अन्य भाषाओं में नहीं। बांग्ला लेखक विमल मित्र तो हिन्दी के विख्यात साहित्यकार डॉ. मनमोहन भारती से कहा करते थे कि अगले जन्म में वे हिन्दी भाषी के रूप में पैदा हो और हिन्दी में रचना करे ताकि सारा देश उन्हें जान सके।

**न्यायालय अतिरिक्त तहसीलदार धरसीवा तहसील व जिला रायपुर (छ.ग.)**

**उद्घोषणा**

क्रमांक/वा.अति.तह./10 धरसीवा

दिनांक 12.3.10

एतद् द्वारा सूचित किया जाता है कि आवेदिका श्रीमती रुक्मिणी पाण्डेय धर्मपत्नी स्व. ऋषीराम पाण्डेय निवासी सोन्डरा प.ह.नं.25 रा.नि.मं. धरसीवा तहसील व जिला रायपुर ने कलेक्टर महोदय रायपुर को वारिसान प्रमाण-पत्र जारी करने हेतु आवेदन पत्र प्रस्तुत किया है जो कि अनुविभागीय अधिकारी महोदय रायपुर के माध्यम से इस न्यायालय को प्राप्त हुआ है। आवेदिका द्वारा प्रस्तुत आवेदन पत्र के आधार पर वारिसान प्रमाण पत्र जारी करने पर जिस किसी भी व्यक्ति को आपत्ति हो तो अपना आपत्ति दावा दिनांक 29.3.10 तक प्रस्तुत कर सकते हैं निर्धारित तिथि पश्चात प्राप्त दावा आपत्ति पर कोई विचार नहीं किया जावेगा।

आज दिनांक 12.3.10 को मेरे हस्ताक्षर एवं न्यायालय के सील मुहर से जारी किया गया।

**अतिरिक्त तहसीलदार**  
**धरसीवा, रायपुर (छ.ग.)**

कार्यपालन अभियंता लोक निर्माण विभाग संभाग क्र. 1 बिलासपुर (छ.ग.)		निविदा आमंत्रण सूचना	
क्र.	कार्य का नाम	ठेके की अनुमानित राशि	निविदा प्रपत्र का मूल्य
1	2	3	4
1.	जिला अस्पताल बिलासपुर के द्वितीय तल में नवजात शिशुओं के कक्ष में आवश्यक सुधार एवं विशेष मरम्मत कार्य।	14.73 लाख	11047.50
		750.00	4 माह वर्षाऋतु सहित
			अ एक श्रेणी अ पांच श्रेणी
			फार्म-अ

कार्यपालन अभियंता लोक निर्माण विभाग, संभाग क्र.-1 बिलासपुर (छ.ग.)